

“మధురమైన పిల్లలారా - మీరిప్పుడు ఆత్మిక కార్య వ్యవహారాలను చేయాలి. ఆత్మగా భావించి

ప్రతి కర్మను చేస్తూ ఉంటే ఆత్మ నిర్వికారిగా అవుతూ పోతుంది ”

ప్రశ్న:- స్వర్గ వారసత్వాన్ని తీసుకునేందుకు, స్వర్గములో ఉన్నత పదవిని పొందేందుకు ఆధారమేదీ?

సమా:- బ్రహ్మకుమార-కుమారిలుగా అవుతే స్వర్గ వారసత్వము లభిస్తుంది. కానీ ఉన్నత పదవిని పొందేందుకు ఆధారము చదువు. తండ్రివారుగా తయారై మంచిరీతిగా చదువుకుంటే, సంపూర్ణ పవిత్రులుగా తయారవుతే రాజ్యపదవి లభిస్తుంది. కొంతమంది పూర్తిగా చదవరు, కర్మ బంధనాలున్నాయి. సంపూర్ణ పవిత్రులుగా అవ్వకుండా శరీరాన్ని వదిలితే ప్రజలలో కూడా సాధారణ పదవిని పొందుతారు.

ఓంశాంతి. ఆత్మిక పిల్లలకు ఆత్మిక తండ్రి తెలియజేస్తున్నారు - ఇచ్చట ఆత్మిక కార్య వ్యవహారాలు జరుగుతాయి. మిగిలిన ప్రపంచములో శారీరక కార్య వ్యవహారాలుంటాయి. వాస్తవానికి కార్య వ్యవహారాలన్నీ ఆత్మలే చేస్తాయి. ఆత్మయే ఈ శరీరము ద్వారా చదువుతుంది, నడుస్తుంది, వికర్మలు చేస్తుంది. అందుకే పతిత ఆత్మ, పాపాత్మ అని అంటారు. ఆత్మయే అన్ని పనులు చేస్తుంది. ఈ సమయములో మనుష్యులందరూ దేహభిమానులుగా ఉన్నారు. నేను ఆత్మను అని భావించుటకు బదులు నేను ఫలానా అని భావిస్తారు. ఈ వ్యాపారము చేస్తున్నాను, ఫలానివారు కాముకులు, క్రోధులు అంటూ శరీరము పేరే తీసుకుంటారు. దీనిని దేహభిమాన ప్రపంచము, క్రిందకు దిగే కళలో ఉన్న ప్రపంచము అని అంటారు. సత్యయుగములో ఇలా జరగదు. అచ్చట దేహి-అభిమానులుగా ఉంటారు. మిమ్ములను దేహి-అభిమానులుగా తయారు చేయడం జరుగుతుంది. స్వయాన్ని ఆత్మగా నిశ్చయం చేసుకోండి. నేను ఆత్మను, ఈ శరీరమనే తొడుగు(వస్త్రము) ధరించి పాత్ర చేస్తున్నాను అని భావించండి. ఆ పాత్రధారులు కూడా భిన్న-భిన్న వస్త్రాలను మార్చుకొని పాత్ర అభినయిస్తారు. తండ్రి అంటున్నారు - ఆత్మలైన మీరు మొదట శాంతిధామములో ఉండేవారు. మీ ఇల్లు శాంతిధామము. ఆ హద్దులోని నాటకము ఎలా ఉంటుందో అలా ఇది అనంతమైన నాటకము. ఆత్మలన్నీ పరంధామము నుండి వచ్చి శరీరమును ధరించి పాత్రను అభినయిస్తాయి. ఆత్మల అసలు ఇల్లు పరంధామము. ఆ పాత్రధారుల ఇల్లు ఇచ్చటనే ఉంటుంది. కేవలం దుస్తులు మార్చుకుని వచ్చి పాత్ర చేస్తారు. కావున తండ్రి కూర్చుని మీరంతా ఆత్మలు అని అర్థం చేయిస్తున్నారు. తండ్రి అయినందున పిల్లలూ - పిల్లలూ అనే అంటారు. సన్యాసులు పిల్లలూ - పిల్లలూ అని అనరు. తండ్రి అంటున్నారు - నేను పతితపావనుడను, మీ ఆత్మలందరి తండ్రిని. నన్ను గాడ్ ఫాదర్ అని కూడా అంటారు. గాడ్ ఫాదర్ నిరాకారులు. బ్రహ్మ-విష్ణు-శంకరులను కూడా గాడ్ ఫాదర్ అని అనరు. వారిలో కూడా ఆత్మ ఉంది. కానీ వారిని బ్రహ్మ దేవతాయ నమః, విష్ణు దేవతాయ నమః..... అని అంటారు. దేవతలు ఏమి చేస్తూ ఉంటారో ఎవ్వరికీ తెలియదు. ఒక్క తండ్రి

వచ్చి మీరు డ్రామా ప్లాను అనుసారము పాత్ర ఎలా చేస్తారో అర్థం చేయిస్తున్నారు. ఉన్నది ఒక్కటే ప్రపంచము. క్రింది భాగములో పాతాళము, పై భాగములో మరో ప్రపంచము లేదు. ఉన్నది ఒకే ప్రపంచము. దాని చక్రము తిరుగుతూ ఉంటుంది. జనులు చంద్రుని పై ప్లాటు తీసుకుంటామని అంటారు. పిల్లలు చాలా దివాలా తీసి ఉన్నారని తండ్రి తెలుపుతున్నారు. మీరు ఎంతో ధనవంతులుగా, వివేకవంతులుగా ఉండేవారని భారతవాసులనే అంటారు. ఈ లక్ష్మీనారాయణులు విశ్వమంతటి పై రాజ్యపాలన చేసేవారు. దానిని ఎవ్వరూ దోచుకోలేరు. అచ్చట విభజన మొదలైనవేమీ ఉండవు. ఇచ్చట అనేక భాగాలుగా విభజిస్తారు. పరస్పరము చిన్న-చిన్న తుంటలకై కొట్లాడుకుంటూ ఉంటారు. మీరు విశ్వమంతటికీ యజమానులుగా ఉండేవారు. ఆకాశము, భూమి, సముద్రము అన్నీ మీవిగా ఉండేవి. మీరు వాటికి అధికారులుగా ఉండేవారు. ఇప్పుడు

చిన్న-చిన్న తుంటలుగా అయిపోయాయి. భారతదేశమే విశ్వానికి యజమానిగా ఉండేదని ఎవ్వరికీ తెలియదు.

తండ్రి తెలుపుతున్నారు - ఆత్మకు లభించిన పాత్ర ఎప్పుడూ అరిగిపోదు. నడుస్తూనే ఉంటుంది. ఇప్పుడు మీరు మరలా మనుష్యుల నుండి దేవతలుగా అవుతూ ఉన్నారు. మరలా 84 జన్మలు తీసుకుంటారు. మీ పాత్ర నడుస్తూనే ఉంటుంది. ఎప్పుడూ నిలిచిపోదు. ఎవ్వరూ మోక్షము మొదలైనవాటిని పొందుకోరు. అనేకమంది గురువులు, అనేక శాస్త్రాలు ఎన్ని ఉన్నాయో అన్ని అనేక మతాలున్నాయి. మనుష్యులలో చాలా అశాంతి ఉంది. ఎచ్చటకు పోయినా మనస్సుకు శాంతి ఎలా లభిస్తుందని అడుగుతారు. దేహభిమానములోకి వచ్చి ఇలా అంటారు. తండ్రి తెలుపుతున్నారు - మనస్సు-బుద్ధి అనునవి ఆత్మకు అవయవాలు. మిగిలినవన్నీ శరీరములోని ఇంద్రియములు. నా మనసుకు శాంతి ఎలా లభిస్తుంది? అని ఆత్మ అంటుంది. వాస్తవానికి ఇలా అనుట తప్పు. మీరు ఆత్మలు, మీ స్వధర్మమే శాంతి. ఆత్మనైన నాకు ఎలా శాంతి కలుగుతుందని అనండి. ఇందులో కర్మలు చేసే తీరాలి. ఈ విషయాలన్నీ తండ్రి కూర్చుని అర్థం చేయిస్తున్నారు. ప్రపంచములో ఈ జ్ఞానము ఎవ్వరికీ లేదు. అచ్చట ఉండేది భక్తిమార్గము. వారికి జ్ఞానము గురించి తెలియదు. జ్ఞానము ఒక్క తండ్రి మాత్రమే ఇస్తారు. తండ్రి స్వయంగా చెప్పున్నారు - నేను కల్వ- కల్వము కల్వము యొక్క సంగమ యుగములోనే వస్తాను. కలియుగాంతములో అందరూ పతితులుగా ఉన్నారు. ఇది రావణ రాజ్యము. రావణుని కాల్చేది కూడా భారతీయులే. పతిత పావనుడైన తండ్రి జన్మ భూమి కూడా ఇదే. రావణుని జన్మ భూమి కూడా ఇదే. అందరినీ పతితులుగా చేసేది రావణుడే. అందుకే రావణుని తగులబెడ్డారు. ఈ విషయాలు ఎవ్వరి బుద్ధిలోనూ లేవు. ఇప్పుడు భారతదేశములో కృష్ణజయంతిని జరుపుకుంటారు. కృష్ణ లీలలు, భజనలు మొదలైనవి చేస్తారు. ఇప్పుడు తండ్రి అంటున్నారు - వాస్తవానికి కృష్ణ లీల లేనే లేదు. కృష్ణుడు ఏమి చేశాడు! కంసపురిలో జన్మించాడని అంటారు. కంసుని రాక్షసుడని అంటారు. సత్త్వయుగములో భూతము ఎక్కడ నుండి వస్తుంది! సత్త్వయుగములో ఉండే కృష్ణుని ఆత్మ 84 జన్మలు భోగించి ఇప్పుడు పతితము నుండి పావనంగా తయారౌతూ ఉందని మీకు తెలుసు. మరలా తన పదవిని తీసుకుంటూ ఉంది. వాస్తవానికి మీరు కృష్ణపురంలో ఉండేవారు. 84 జన్మలు తీసుకుని ఇప్పుడు మరలా మీ పదవిని మీరు తీసుకుంటున్నారు. వాస్తవానికి శివబాబా జయంతిని జరుపుకోవాలి. ఆ శివబాబా అందరినీ ఈ నరకము నుండి స్వర్గములోకి తీసుకెళ్తారు. వారికి ఏ లీల కూడా లేదు. “ఓ పతిత పావనా! తండ్రి” రండి అని పిలుస్తారు. మీరు వచ్చి మమ్ములను నరకము నుండి స్వర్గములోకి తీసుకెళ్లండి అని అంటారు. మీరు మా తండ్రి అయితే మేము స్వర్గములో ఉండాలి. ఈ వికారీ ప్రపంచములో ఎందుకున్నాము. అందువలన ఓ గాడ్ ఫాదర్ మమ్ములను ఈ దుఖ ప్రపంచము నుండి విముక్తము చేయమని పిలుస్తారు. ఇది కూడా డ్రామాలో నిశ్చయమై ఉంది. తండ్రి అంటున్నారు - ఈ డ్రామాను గురించి ఎవ్వరికీ తెలియదు. శాస్త్రాలలో డ్రామా ఆయుష్షు చాలా ఎక్కువగా వ్రాసేశారు. నూతన ప్రపంచము పాతదిగా అయ్యే తీరాలి. సత్యో, రజో, తమోలో వచ్చే తీరాలి. ఇవన్నీ అనంతమైన విషయాలు. ఇప్పుడు మీరు మళ్ళీ విశ్వానికి యజమానులుగా అవుతున్నారు. నూతన ప్రపంచములో ఉన్న భారతవాసులే 84 జన్మల పాత్రను అభినయిస్తారు. ఇప్పుడు మీరు పవిత్రులుగా అవుతారు. మిగిలిన మనుష్యులందరూ పతితులుగా ఉన్నారు. అందుకే పవిత్రుల ముందుకు వెళ్లి నమస్కరిస్తారు. పవిత్రులకు పవిత్రులు ఎందుకు నమస్కరిస్తారు? సన్యాసులు పావనముగా ఉంటారు అందుకే పతిత మనుష్యులు వారి ముందు తల వంచుతారు. కన్యలు పవిత్రముగా ఉన్నప్పుడు అందరూ వారి ముందు తల వంచుతారు. అదే కన్య వివాహము చేసుకొని అత్తగారింటికి వెళ్తే ఆమె నమస్కరించవలసి వస్తుంది. ఇప్పుడు అందరినీ పవిత్రముగా చేసేందుకు అనంతమైన తండ్రి వచ్చారు. వారందరూ కలియుగములో ఉన్నారు. మీరు మాత్రము సంగమ యుగములో ఉన్నారు. ఇప్పుడు మీరు పతిత ప్రపంచములోకి వెళ్లరాదు. ఇది కళ్యాణకాలి యుగము. తండ్రి వచ్చి అందరి కళ్యాణము చేస్తారు.

మీరిప్పుడు కృష్ణజయంతిని జరుపుకుంటారు. అలా జరుపుకోకుంటే మీరు నాస్తికులని ప్రజలు అనుకుంటారు. వాస్తవానికి నాస్తికులనగా తమ తండ్రిని మరియు రచనల ఆదిమధ్యాంతాలు తెలియనివారు. ఇప్పుడు అందరూ అనాథలుగా అయ్యారు. ఇంటింటిలో కోట్లాటలు, గొడవలు ఉన్నాయి. ఒకరినొకరు చంపుకొనుటకు కూడా ఆలస్యము చేయరు. అందువలన దీనిని నాస్తికుల ప్రపంచమని అంటారు అనగా తండ్రిని తెలియనివారు, మీరు తెలిసినవారు. రాతిబుద్ధి గలవారిగా ఉండే మమ్ములను ఇప్పుడు తండ్రి పొరసబుద్ధిగా తయారు చేస్తున్నారని మీరు అర్థం చేసుకున్నారు. ఇక ఏ కష్టము చేసే మాటే లేదు. ఒక గంట మాత్రము చదవమని తండ్రి చెప్తున్నారు. స్వయాన్ని ఆత్మగా భావించి తండ్రినైన నన్ను పృతి చేయండి. శరీరాన్ని పృతి చేస్తే తాకిక సంబంధాలన్నీ గుర్తుకొస్తాయి. దేహీ-అభిమానులుగా ఉంటే తండ్రి అయిన నేను గుర్తుంటాను. ఇది వికారి ప్రపంచము. విషయ సాగరములో మునకలు వేస్తూ ఉంటారు. విష్ణువును క్షీరసాగరములో చూపుతారు. అచ్చట నేతి నదులు ప్రవహిస్తాయని అంటారు. ఇచ్చట కిరోసిన్ కూడా లభించదు. వ్యత్యాసముంది కదా. కావున పిల్లలైన మీకు ఎంత సంతోషముండాలి. ఆ తండ్రి నావికుడు కదా. నా నావను ఆవలి తీరానికి చేర్చండి అని పాట కూడా పాడతారు. అన్నియూ నావలే. నావికుడు ఒక్క తండ్రి మాత్రమే. ఈ శరీరాన్ని ఇచ్చటనే వదిలేస్తాము. ఆత్మలను శాంతిధామానికి తీసుకెళ్తారు. అచ్చట నుండి మరలా సుఖధామములోకి పంపుతారు. పరమపిత పరమాత్మనే నావికుడని అంటారు. తండ్రి మహిమను అనేక విధాలుగా గానము చేస్తారు. ఇప్పుడు మీరు పవిత్రమైన పవిత్ర ప్రపంచానికి యజమానులుగా అవుతారు. శ్రీ శ్రీ శివబాబా శ్రేష్ఠముగా తయారు చేసేందుకు వచ్చారు. ఇది భ్రష్టాచార ప్రపంచమని స్వయం భగవంతుడే చెప్తున్నారు. ఇప్పుడు మీరు పరమపిత పరమాత్మని శ్రీమతమును అనుసరిస్తూ శ్రేష్ఠాచారులుగా అవుతారు. ఇవన్నీ ఎంతో గుప్తమైన రమణీకమైన విషయాలు. వీటిని పిల్లలైన మీకు మాత్రమే అర్థమవుతాయి. ఇతరులకు అర్థమే కావు. ఇప్పుడు దేవీ దేవతా ధర్మానికి అంటు కట్టబడుతూ ఉంది. దేవీ దేవతా ధర్మానికి చెందినవారంతా ఇతర ధర్మాలలోకి వెళ్లిపోయారు. మరలా వారే వచ్చి బ్రాహ్మణులుగా అవుతారు. బ్రహ్మకుమార-కుమారీలుగా అవ్వకుండా తండ్రి నుండి స్వర్గ వారసత్వాన్ని తీసుకోలేరు. ఇప్పుడు బ్రహ్మకుమార-కుమారీలైన మీరు స్వర్గ వారసత్వాన్ని తీసుకుంటున్నారు. ఎంత పురుషార్థము చేస్తారో, ఇతరులతో చేయిస్తారో అంత ఉన్నత పదవి పొందుతారు. అందరూ ఇంత పురుషార్థము చేయలేరు. పూర్తిగా చదవకుంటే దాని ఫలితము ఏమౌతుంది? శరీరము వదిలిపోతే స్వర్గములోకి వస్తారు కానీ చాలా సాధారణ ప్రజలుగా అవుతారు. తండ్రివారిగా తయారై మంచిచిటిగా చదివితే రాజ్యపదవి పొందుతారు. చదువుకోకుంటే వారి అదృష్టంలో లేదని భావిస్తారు. పవిత్రముగా ఉండి చదువుకుంటే ఉన్నత పదవి పొందుతారు. అపవిత్రముగా అవుతే తండ్రిని పృతి చేయలేరు. కర్మ బంధన లెక్కాచారము తెగిపోయినప్పుడు పృతి చేస్తాము అని అనేవారు కూడా చాలామంది ఉన్నారు. బండికి గల రెండు చక్రాలు పవిత్రముగా ఉంటే బండి బాగా నడుస్తుంది. ఇద్దరూ పవిత్రముగా ఉంటే జ్ఞానచితి పై కూర్చుంటారు. లేకుంటే గొడవలు జరుగుతూ ఉంటాయి, విఘ్నాలు ఏర్పడుతూ ఉంటాయి.

చాలా మంది పిల్లలంటారు - బాబా, శ్రీ కృష్ణుడు సత్యయుగములోని మొదటి రాకుమారుడని మాకు తెలుసు కావున పండుగ ఎందుకు జరుపుకోరాదు? మేము కృష్ణుని ఆత్మను పిలువగలము కూడా అని అంటారు. కృష్ణుని ఆత్మ వచ్చి ఆడి పాడుతుంది, రాస్ చేస్తుంది, ఇంకేమి చేస్తుంది. గోప గోపికలైతే ఇచ్చటనే ఉంటారు. అచ్చట రాకుమార-రాకుమారీలతో కలిసి రాస్ చేస్తాడు. బంగారు మురక ప్రాగిస్తాడు. ఈ ఆటపాటలన్నీ మీరు చివర్లో చూస్తారు. ఈ పాత్ర అంతా నడుస్తుంది. ప్రారంభములో సాక్షాత్కారంలో చూపబడింది. తర్వాత మీరు పురుషార్థములో లగ్నమయ్యారు. ఇప్పుడు చివర్లో మరలా సాక్షాత్కారాలు అగుట ప్రారంభమౌతాయి. ఎవరెవరు ఏ పదవి పొందుతారో మీకు తెలుసు. తండ్రి కూర్చొని ఈ రహస్యాలన్నీ అర్థం

చేయిస్తున్నారు. వేద శాస్త్రాలను మీరు ఒప్పుకుంటారా? అని అడుగుతారు. మీరు చెప్పండి - మేము ఎందుకు ఒప్పుకోము, ఇవన్నీ భక్తిమార్గపు సామగ్రి, వీటిలో ఏ జ్ఞానమూ లేదు. జ్ఞానమిచ్చేవారు ఒక్కరు మాత్రమే. జ్ఞానము లభిస్తే భక్తి దానంతకదే వదిలిపెట్టండి. మీరు మందిరాలకు వెళ్లినా ఈ లక్ష్మీనారాయణులు ఇప్పుడు మరలా నూతన ప్రపంచములో రాజ్యపాలన చేస్తారని మీ బుద్ధిలో ఉంటుంది.

ఇరువైపులా తోడు నిభాయించాలని తండ్రి పిల్లలకు అర్థం చేయిస్తున్నారు. గృహస్థ వ్యవహారములో ఉంటూ పవిత్రముగా అవ్వాలి. సంపూర్ణ పవిత్రులుగా అవ్వండి, పూర్తి వైష్ణవులుగా అవ్వండి, విష్ణుపులి రాజ్యము తీసుకోండి అని శ్రీమతము చెప్తుంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియ స్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణకొరకు ముఖ్య సారము:-

1. యోగము ద్వారా కర్మబంధనాల లెక్కాచారాలను చుక్కా చేసుకొని పావనముగా అవ్వాలి. జ్ఞాన చితి పై కూర్చోవాలి. సంపూర్ణ వైష్ణవులు అనగా పవిత్రులుగా అవ్వాలి.
2. మీ స్వధర్మమైన శాంతిలో స్థితమై ఉండాలి. అందరికీ శాంతిధామ సృష్టించాలి. ఇష్టించాలి. ఎప్పుడు కూడా అశాంతిగా అవ్వరాదు.

వరదానము:- “మాయ కలిగించే విఘ్నాలను ఒక ఆట వలె అనుభవము చేసే

మాస్టర్ విశ్వ నిర్మాతా భవ ”

ఎవరైనా వృద్ధుల ముందు చిన్నపిల్లలు తమ బాల్యతనపు నిర్లక్ష్యముతో ఏమి మాట్లాడినా, ఎటువంటి కర్తవ్యము చేసినా వృద్ధులు వారిని నిర్దోషులుగా, అమాయకులుగా, చిన్న పిల్లలుగా భావిస్తారు. పిల్లల మాటలు వారి పై ఎలాంటి ప్రభావమూ చూపించవు. అలాగే మీరు స్వయాన్ని మాస్టర్ విశ్వ నిర్మాతలుగా భావిస్తే మాయ కలిగించే విఘ్నాలు పిల్లల ఆటల వలె అనుభవమవుతాయి. మాయ ఏ ఆత్మ ద్వారానైనా సమస్యను, విఘ్నాన్ని లేక పరీక్ష పేపరును తీసుకొచ్చినా అందులో భయపడరు అంతేకాక ఆ ఆత్మను నిర్దోషిగా భావిస్తారు.

స్లోగన్:- “స్నేహము, శక్తి, ఈశ్వరీయ ఆకర్షణను స్వయంలో నింపుకుంటే

అందరూ సహయోగ్గులైపోతారు ”